

## ODÒ OMI IYÈ

Esekieli 47:1-12; Ifihan 22:1-5

ÈKỌ 409 --- FUN AWỌN ỌDỌ

AKOSORI: “Emi o dà omi lu ẹniti ongbẹ ngbẹ, ati isàn-omi si ile gbigbẹ”  
(Isaiah 44:3).

### Pepe Isin

Lati atetekeşe ni awon eniyan ti maa n te pepe nibiti won gbe le sin Olorun. Noa te pepe nibiti o gbe sin ti o si dupe lowo Olorun fun idasile kuro ninu Ikun Omi nla ni. Abrahamu te pepe kan nigba ti o de Ile Kenaani. Jakubu fi awon okuta ti o kojo fi se irori mo pepe kan.

### Agó

Nigba ti awon Omọ Israeli jade kuro ni Egipti ti won si pagọ si aginju Sinai, Olorun fi apeere ile-isin kan ti a n pe ni Ago han fun Mose. A mo gigan, ibu ati giga Ago naa. A ti ka nipa agbala ode ati aso-isoro ti o yi i ka ati pepe ide nibiti elesi i maa wa fun irubo ki o ba le ri idariji gba. Ni Ibi Mimọ ni pepe wura wa, eyi ti i se apeere isodimimọ, ati nibe ni turari fun iyan si Olorun ti n goke lo nigbagbogbo. Niwaju Ibi Mimọ ni Ibi Mimọ Julọ gbe wa nibiti Apoti-eri Majemu wa, awon Kerubu ti won siji bo Apoti-eri yii si dojuko Ite-Aanu. Ninu Ibi Mimọ Julọ yii ni ogo ifarahan Olorun n tanmole si, eyi ti i se apeere fifi Emi Mimọ wani.

### Tempili

Nigba ti won tado ni alaafia ni Ile Kenaani tan, Solomoni Oba ko ile kan fun Oluwa gege bi apeere Ago ti a gbe kiri ni, sugbon ile naa tobi o si fuyi ju Ago ni lo. Ninu ile-isin yii, ti a n pe ni Tempili, eyi ti a ko si ori oke kan ni Jerusalemu, ni Esekieli sin nigba ti o wa ni omode. Olukuluku omokunrin Ju ni o maa n fi ayọ fojusun si ojo ti yoo ni anfaani lati ba baba re lo si Tempili ni Jerusalemu.

Baba Esekieli je alufaa, ko si si aniani pe yoo ti farabale ko Esekieli ni Ofin Mose; ati gege bi Olorun si ti palase, yoo ti ba a soro nipa Ofin Olorun nigba ti won ba n rin lo ni oju ona, nigba ti won joko ni ile, nigba ti won ba lo si ori ibusun won ati nigba ti won ba ji ni owuro. Esekieli ti gbọ ohun Olorun rekoja oro ti o wa ninu Ofin, o si mo pe ni ona kan awon irubo ti odo-agutan ati ti ewure ati ti adaba n toka si Ebo Nla kan ti a o se.

Emi Olorun ti n to Esekieli leselese titi di odun isele nla ni ti o dagba to lati ba baba re lo si Tempili nigba Ajo Irekoja. Iwo ko ha le maa fi oju inu wo bi Esekieli ti n wo baba re gege bi o ti n yan odo-agutan alailabuku odun kan, gege bi Ofin ti fi lele? Leyin ti a ti yan odo-agutan yii, won farable se itoju re won si bo o fun ojo-merinla nigba ti o to akoko lati mu u lo si Tempili lati fi i rubo ni akoko ebo asale. Wo o bi okan re yoo ti maa sise bi aago ati bi ayọ yoo ti kun inu re to gege bi baba re ti gbe owọ le ori odo-agutan naa ti o si jewo awon ese tire ati ti awon ara ile re. Nigba ti a pa odo-agutan naa ti alufaa si fi eje re won ori pepe, o le je pe ni akoko yii ni Esekieli mo pe Olorun ti dari awon ese oun ji o si pinnu ni okan re lati je olooto si Olorun ni gbogbo ojo ayé re.

Esekieli a maa ka ninu Ofin lati ojo de ojo a si maa gbadura a si maa sunmo Olorun. Nigba ti o di eni ogun odun o bere si i ba awon alufaa se ise-isin ninu Tempili.

### Igbekun

Nigba ti Nebukadnessari, Oba Babiloni, wa doti Jerusalemu nigba keji, a mu Esekieli ni igbekun pelu awon egbaarun Ju miiran. Ni Babiloni a ko won po pelu awon ti a ti koko ko ni igbekun lo si Babiloni lati Judea, ninu awon ti Danieli ati awon ore re meta wa. Awon Ju mu iwe akosile Ofin pelu won beni awon kan si bere si i ka Oro Olorun won si n gbadura, won si n sunmo Olorun ani ni Babiloni ti i se orile-ede aborisa. Sugbon ope ninu won je olofe ati alaigboran.

### Esekieli Gege bi Wolii

Olorun fi opolopo ikilo ti o ni ironu ran Esekieli lati so fun awon Ju igbekun wonyii, ni sisọ fun won pe bi won ko ba siwo kuro ninu awon ese ati isote won si Olorun, idajo Olorun ti o daju yoo wa sori won, sugbon bi won ba ronupiwada, Olorun yoo saanu yoo si gba won. Olorun fihan fun

Esekieli ọpọlọpọ nnkan ti o n bọ wá ẹlẹ nigba ti ikẹyin, ani bi a ti ẹ fi wọn hàn fun Danieli ati awọn wolii Ọlọrun miiran.

Ọlọrun wà bakan naa nigbagbogbo. Iṣẹ ti O fi fun Esekieli bá eyi ti O fi fun Danieli mu ati awọn asọtẹlẹ miiran ti a kà ninu Bibeli. Ninu Iwe ti o keyin ninu Bibeli, a ri i pe ifihàn ti Ọlọrun fihàn fun Johannu Ayanfẹ bá ifihàn ti O fi fun Esekieli ati Danieli mu.

### **Iran ti Tẹmpili**

Ọkàn ninu awọn iran ti Ọlọrun fihàn fun Esekieli jẹ nipa ti Tẹmpili Nla kan. Ọkunrin kan ti o ni iwọn iwọnlẹ lọwọ farahan Esekieli lati fi titobi rẹ hàn án, ati awọn ohun oṣo ati iṣẹ-isiin Tẹmpili yii eyi ti o jọ Tẹmpili Sọlomoni lọpọlọpọ.

Nigba ti ọkunrin ti o ni iwọn iwọnlẹ ni ọwọ rẹ naa mú Esekieli wá si ilẹkun ti iwaju Tẹmpili naa, Esekieli ri i pe omi n tú jade lati abẹ iloro ile naa. E jẹ ki a maa fi ọkàn bá ọkunrin naa lọ gẹgẹ bi o ti n wọn ọn ni igbọnwo-igbọnwo. Igbọnwo kan gùn to idaji ọpa aṣo kan, tabi gigun lati igunpá titi de ori ika-aarin ọwọ. Nigba ti Esekieli rin egberun igbọnwo (1,000) omi naa mú ún dé kókosẹ. Nigba ti ọkunrin yii tún wọn egberun igbọnwo omi naa tubọ jin o si fẹ jù bẹẹ lọ, omi naa si dé eékún Esekieli. Lẹyin eyi o tún wọn egberun igbọnwo, omi naa si dé egbẹ. Lẹyin eyi o tún wọn egberun igbọnwo, omi naa si di odo ti kò ẹ rekoja; nitori omi naa ti kún, omi iluwẹ.

### **Ẹmi Ọlọrun**

Omi naa jẹ akawe tabi apeṣe Ẹmi Ọlọrun. Jesu sọrọ nipa odo omi iye. “Sugbọn o sọ eyi niti Ẹmi, ti awọn ti o gbà a gbọ mbòwá gbà” (Johannu 7:39). Ẹmi rere ti Ọlọrun yii ti wà nitosi rẹ ni gbogbo oṣo ayé rẹ. O ba ọ sọrọ nigba ti oye kọkọ yé ọ nipa ẹṣe ohun ti kò tọ. O wi fun ọ pe o nilati wi pe “Foriji mi” nigba ti o ṣaigbọran si iya rẹ, tabi ti o huwa aitọ si arakunrin tabi si arabinrin rẹ. O fẹ ki o gbadura ki o bẹ Jesu pe ki o dariji ọ. Oun ni o mú ki o mọ pe iwọ o duro niwaju Ọlọrun ni oṣo kan, ati pe iwọ yoo lọ si ọrun apaadi bi iwọ kò bá ri igbala. Nikeyin inu rẹ bajẹ ẹru idajo Ọlọrun si bà ọ, bi o ba si ti gbadura ti o si ti fi ọkàn rẹ fun Oluwa O gbà ọ là, O si sọ ọ di Onigbagbọ tootọ.

Lẹyin ti eniyan ba ti ri igbala, Ẹmi Mimọ Ọlọrun yoo mú ki ọkàn Onigbagbọ naa maa npongbe fun Isọdimimọ. O tilẹ ju ebi fun onjẹ lọ. O n fẹ gidigidi pe ki Oluwa ki o sọ ọkàn oun di mimọ ki o si mu ki oun jẹ mimọ. Lẹyin eyi Ẹmi Mimọ yoo rú ifẹ ọkàn rẹ soke lati fi ọkántọkan wá agbára Ẹmi Mimọ nigba ti oun ba si wi pe “Bẹni” si ohun gbogbo ti Ọlọrun ni ki o ẹ, Ẹmi Mimọ yoo wá lati baptisi rẹ, tabi lati ri i sinu ogo Ọlọrun. Odo omi iye yoo maa ẓàn jade lati inu ayé rẹ, odo ti a kò le rekoja. Ohun gbogbo ti o ba n ẹ fun Oluwa, yoo maa fi apeṣe igbesi-ayé titun hàn. Ayé ati anfaani lati ẹṣe yoo maa pọ si i titi yoo fi dabi ẹnipe akoko kò si tó lati ẹ gbogbo rẹ. O ni agbára fun sisin.

### **Apeja Eniyan**

Boya o n beere pé, “Irú iṣẹ-isiin wo ni eyi ni?” Lati jẹre ọkàn fun Jesu. Ọmọkunrin tabi ọmọbinrin Onigbagbọ jẹ apeja eniyan. O le sọ nipa Jesu fun ọrẹ rẹ kan tabi ọmọ ile-ẹkọ wọn kan, o le pe eniyan kan wá si ile-isiin, o le fi iwe kekere tabi iwe itankalẹ Ihinrere ranṣe si ibatan rẹ, o si le gbadura fun awọn ti kò ti ri igbala.

Laisi aniani a o kọ Tẹmpili ni ti Esekieli ri si ori ile ayé yii ni Jerusalemu, bẹni odo omi iye ti o si n ẓàn jade lati abẹ iloro ile naa yoo maa ẓàn sinu Okú Okun ti yoo si mú iye wọ inu rẹ. Nitori ọpọlọpọ iyọ ati awọn ohun alumoni ile ti o wà ninu Okun yii nisisiyii, ẹja kò le gbé inu rẹ rara, sugbọn ni igba Ijọba Egberun Ọdún, akoko egberun ọdun ti Jesu yoo jẹ Ọba, omi iye naa yoo maa ẓàn wá lati inu Tẹmpili ti o wà ni Jerusalemu bẹni oriṣiṣi ẹja ati ẹran omi yoo pọ ninu Okú Okun yii. Awọn apeja yoo duro si eti bẹbe odo naa, wọn a si maa fi okùn ati iwọ mu ọpọlọpọ ẹja.

Iwọ ti a ti gba ọkàn rẹ là nisisiyii le mú “ọpọlọpọ” eniyan wá si ọdọ Oluwa, gẹgẹ bi awọn apeja ti o wà leti bẹbe odo ti Esekieli ri ninu iran rẹ.

### **Odo Omi Iye**

Bi a ba fi ori kejilelogun Ifihan wé ẹṣe ti o keyin ninu ori-iwe Esekieli ti a kà ninu ẹkọ wa yii, a o ri i pe Ọlọrun fi irú iran kan naa hàn fun Johannu Ayanfẹ nipa odo omi iye kan naa. Ọkunrin kan ti o ni iwọn kan ni ọwọ rẹ ni o fi Ilù Ọrun yii hàn fun Johannu, o dabi ọkunrin ti o mú okùn lọwọ ti o si n fi Tẹmpili mimọ ni han Esekieli, awọn wolii mejeeji yii ni a si fi odo omi iye ti n ẓàn lati ibugbe

Qlurun hàn. Nibikibi ti odo yii bá n şàn Igi Iye a maa hù nibẹ eyi ti ewé aabo rẹ ki i şá, ti eso imularada rẹ i maa tutu minimini nigbagbogbo, ti ewé rẹ wà fun iwosàn awọn orilẹ-ède.

### **Ite Qlurun ati Ti Qdọ-agutan**

Nibo ni odò ti Esekiẹli ri ti bẹrẹ? Nibo si ni odò ti Johannu ri ti bẹrẹ? Lati ibugbe Qlurun! Sunmọ Qlurun, fẹ E, gbọran si I, nitori Oun ni iye rẹ.

#### **AWỌN IBEERE**

- 1 Ki ni orukọ ti a n pe ile ti Oluwa paşẹ fun Mose lati kó?
- 2 Ki ni orukọ ti a n pe ile ti Qba Sólomóni kó fun ile Qlurun?
- 3 Nibo ni Esekiẹli gbé sin Qlurun nigba èwe rẹ?
- 4 Nibo ni Esekiẹli wà nigba ti o waasu awọn ọrọ ti a kà ninu Bibeli?
- 5 Ta ni ẹni naa ti Esekiẹli pade rẹ nigba ti o kó lọ si Babiloni?
- 6 Ki ni Esekiẹli rí nigba ti a mu un lọ ninu iran si ilẹkun iwaju Tẹmpili Nla ni?
- 7 Apeşẹrẹ tabi itọka si ta ni Odò Omi Iye yii i şe?
- 8 Lati ibo ni odò ti Esekiẹli ri ninu iran ti bẹrẹ?
- 9 Lati ibo ni odò ti Johannu ri ninu iran rẹ ti bẹrẹ?